

೩. ಒಟ್ಟು ೭ ಜನ ಮಾತ್ರ ಸರ್ಕಾರದ ಆದೇಶದ ಮೇರೆಗೆ ಪಂದ್ಯ ವೀಕ್ಷಿಸಲು ಹೋಗಿದ್ದರು. ಇವರ ಪ್ರಯಾಣದ ಖರ್ಚು ಮತ್ತು ದೆಹಲಿಯಲ್ಲಿ ತಂಗುವ ಖರ್ಚಿಗಾಗಿ ೬,೦೦ರೂ ನೀಡಿದೆ

೪ ಇಲಾಖೆಯ ಆಯ್ಕೆಯಾದ ಆಟಗಳ ತರಬೇತಿ ಶಿಕ್ಷಕರು, ಸಹಾಯಕ ಯುವಜನ ಸೇವಾ ಮತ್ತು ಕ್ರೀಡಾಧಿಕಾರಿಗಳು ಹಾಗೂ ಅಧಿಕಾರಿಗಳನ್ನು ವೀಕ್ಷಕರನ್ನಾಗಿ ದೆಹಲಿಗೆ ಕಳಿಸಲಾಯಿತು

ಇ) ಪಂದ್ಯದ ವ್ಯವಸ್ಥಾಪಕ ಸಮಿತಿಯು ಭಾರತದ ಆಟಗಾರರಿಗೆ ಒದಗಿಸಲಾದ ಎಲ್ಲಾ ಸೌಲಭ್ಯಗಳನ್ನು ಕರ್ನಾಟಕದ ಆಟಗಾರರಿಗೂ ಸಹ ನೀಡಲಾಗಿದೆ.

ಶ್ರೀ ಬಿ. ರಾಮದೇವ್.—ಮಾನ್ಯ ಮಂತ್ರಿಗಳು ನನ್ನ 'ಇ' ಪ್ರಶ್ನೆಗೆ ಮಾತ್ರ ಉತ್ತರ ಕೊಟ್ಟಿದ್ದಾರೆ. ಏಷ್ಯಾ ಪಂದ್ಯಾವಳಿಯಲ್ಲಿ ಕರ್ನಾಟಕ ಸರ್ಕಾರದವರು ವಹಿಸಿದ ಪಾತ್ರವೇನು ಎಂದು ಕೇಳಿದ್ದಕ್ಕೆ ಸರ್ಕಾರದವರು ಬರೀ ಕ್ರೀಡೆಯ ಬಗ್ಗೆ ಮಾತ್ರ ಉತ್ತರ ಕೊಟ್ಟಿದ್ದಾರೆ. ಕರ್ನಾಟಕದ ಬೇರೆ ಬೇರೆ ಇಲಾಖೆಯವರೂ ಇದರಲ್ಲಿ ಭಾಗವಹಿಸಿದ್ದು ಅದರ ಬಗ್ಗೆ ಮಾನ್ಯ ಮಂತ್ರಿಗಳಿಂದ ಉತ್ತರವಿಲ್ಲ. ಹಿಂದಿನ ಮುಖ್ಯಮಂತ್ರಿಗಳಾದ ಮಾನ್ಯ ಗುಂಡೂರಾಯರೂ ಸಹ ಭಾಗವಹಿಸಿದ್ದು ಅವರು ಪಂದ್ಯದಲ್ಲಿ ಸೋತಿದ್ದಾರೆ. ಕರ್ನಾಟಕ ಸರ್ಕಾರದ ಪ್ರವಾಸೋದ್ಯಮ ಇಲಾಖೆಯವರೂ ಭಾಗವಹಿಸಿದ್ದು ಅವರು ಏನಾದರೂ ಆಡ್ವರ್ಟೈಸಿಂಗ್‌ಮೆಂಟ್ಸ್ ಕೊಟ್ಟಿದ್ದಾರೆಯೇ ಮತ್ತು ಬೇರೆ ಬೇರೆ ಇಲಾಖೆಯವರು ಇದರಂತೆ ಭಾಗವಹಿಸಿದ್ದಾರೆಯೇ ? ಅದರಿಂದ ತಾವು ಸಮನವಾದ ಉತ್ತರ ಇದರ ಬಗ್ಗೆ ಕೊಡಬೇಕಾಗಿತ್ತು. ಸಂಬಂಧಪಟ್ಟ ಇಲಾಖೆಯ ಬಗ್ಗೆ ವಿವರವಾದ ಉತ್ತರವನ್ನು ಕೊಡುವುದಕ್ಕೆ ಸಾಧ್ಯವೇ ?

ಡಾ. ಜೀವರಾಜ ಅಳ್ವ.—ಯುವಜನ ಕ್ರೀಡಾ ಮಂತ್ರಿಗಳಿಗೆ ಮಾನ್ಯ ಸದಸ್ಯರು ಈ ಪ್ರಶ್ನೆಯನ್ನು ಕೇಳಿದ್ದಾರೆ. ಅದರಿಂದ ಯುವಜನ ಕ್ರೀಡಾ ಇಲಾಖೆಗೆ ಸಂಬಂಧಪಟ್ಟಂತೆ ಇದರ ಬಗ್ಗೆ ಮಾಹಿತಿಯನ್ನು ಮಾನ್ಯ ಸದಸ್ಯರಿಗೆ ಕೊಡಲಾಗಿದೆ. ಬೇರೆ ಬೇರೆ ಇಲಾಖೆಯ ಬಗ್ಗೆ ಉತ್ತರ ಬೇಕಾದಲ್ಲಿ ಮಾನ್ಯ ಸದಸ್ಯರು ಪ್ರತ್ಯೇಕವಾಗಿ ಪ್ರಶ್ನೆ ಕೇಳಿದರೆ ಸಂಬಂಧಪಟ್ಟ ಮಂತ್ರಿಗಳು ಉತ್ತರವನ್ನು ಒದಗಿಸಿಕೊಡುತ್ತಾರೆ.

ಒಬ್ಬ ಮಾನ್ಯ ಸದಸ್ಯರು.—ಕರ್ನಾಟಕ ಸರ್ಕಾರದಿಂದ ಏಷ್ಯಾ ಪಂದ್ಯಾವಳಿಗಳಿಗೆ ರೇಷ್ಟು ಸೀರೆಗಳನ್ನು ತೆಗೆದುಕೊಂಡು ಹೋಗಿದ್ದರು ಎನ್ನುವ ವರ್ತಮಾನ ತಮಗೇನಾದರೂ ಬಂದಿದೆಯೇ ?

ಡಾ. ಜೀವರಾಜ ಅಳ್ವ.—ಸರ್ಕಾರಕ್ಕೆ ಆ ಮಾಹಿತಿ ಇಲ್ಲ

ಶ್ರೀ ಸಿ. ರಾಮದೇವ್.—ನನ್ನ ಪ್ರಶ್ನೆಗೆ ಸರಿಯಾದ ಉತ್ತರವನ್ನು ಕೊಡಬೇಕಾದ್ದು ಸೆಕ್ರೆಟರಿಯೇಟ್‌ನವರ ಕೆಲಸ. ನಾನು ಸಮಗ್ರವಾದ ಪ್ರಶ್ನೆ ಕೇಳಿದಾಗ ನನಗೆ ಪೂರ್ಣವಾದ ಉತ್ತರ ಬರಬೇಕು. ಇದರಲ್ಲಿ ಲಕ್ಷಾಂತರ ರೂಪಾಯಿಗಳು ಸೋರಿ ಹೋಗಿದೆ ಇದಕ್ಕೆ ಉತ್ತರ ಕೊಡುವವರು ಯಾರು ?

ಶ್ರೀ ಕೆ. ಎಚ್. ರಂಗನಾಥ್.—ಮಾನ್ಯ ಸದಸ್ಯರಿಗೆ ಉತ್ತರ ಗೊತ್ತಿದ್ದರೆ ಪ್ರಶ್ನೆಯನ್ನು ಏಕೆ ಕೇಳಬೇಕು ?

ಡಾ. ಜೀವರಾಜ ಅಳ್ವ.—ನಾನು ಯುವಜನ ಕ್ರೀಡಾ ಮಂತ್ರಿಯಾಗಿ ನನ್ನ ಇಲಾಖೆಗೆ ಸಂಬಂಧಪಟ್ಟಂತೆ ಉತ್ತರವನ್ನು ಕೊಟ್ಟಿದ್ದೇನೆ. ಮಾನ್ಯ ಸದಸ್ಯರು ಈ ಪ್ರಶ್ನೆಯನ್ನು ಬೇರೆ ರೂಪದಲ್ಲಿ ಕೇಳಿದರೆ ಉತ್ತರವನ್ನು ಒದಗಿಸಬಹುದು. ಉದಾಹರಣೆಗೆ ಸಂಸ್ಕೃತಿ ಇಲಾಖೆಯೂ ನನಗೆ ಬರುತ್ತದೆ ಅದಕ್ಕೆ ಸಂಬಂಧಪಟ್ಟಂತೆ ಪ್ರಶ್ನೆ ಕೇಳಿದರೆ ಉತ್ತರವನ್ನು ಒದಗಿಸಬಹುದು.

ಆಹಾರ ಧಾನ್ಯಗಳ ಬೆಲೆಗಳನ್ನು ನಿಗಧಿ ಮಾಡುವುದು

ಶ್ರೀ ಜಿ. ಪಿ. ಒಡೆಯರಾಜ್ (ಕಮಲಾಪುರ).—ಆಹಾರ ಮತ್ತು ನಾಗರಿಕ ಪೂರೈಕೆ ಸಚಿವರು ಈ ಕೆಳಗಿನ ಪ್ರಶ್ನೆಗಳನ್ನು ಉತ್ತರಿಸುವರೇ ?

ಅ) ಆಹಾರ ಧಾನ್ಯಗಳ ಮತ್ತು ಅಕ್ಕಿ ವಸ್ತುಗಳ ಬೆಲೆಗಳನ್ನು ನಿಗಧಿ ಮಾಡಲು ಸರಕಾರವು ತೀರ್ಮಾನ ಕೈಗೊಂಡಿದೆಯೇ ?

ಆ) ಹಾಗಿದ್ದಲ್ಲಿ ಸರಕಾರವು ಯಾವ ರೀತಿಯಲ್ಲಿ ಜಾರಿಗೆ ತರಲು ಉದ್ದೇಶಿಸುತ್ತದೆ ?

ಇ) ಹಾಗಿಲ್ಲದಿದ್ದಲ್ಲಿ ರಾಜ್ಯ ಸಚಿವರ ಸಂಪುಟವು ಯಾವ ತೀರ್ಮಾನವನ್ನು ತೆಗೆದುಕೊಂಡಿಲ್ಲವೆಂದು ನೆಜವೆ ?

ಶ್ರೀ ಜಿ. ಬಸವಣ್ಣಪ್ಪ (ಆಹಾರ ಮತ್ತು ನಾಗರೀಕ ಪುರಕೆ ಮಂತ್ರಿ)

ಅ) ಆಹಾರ ಧಾನ್ಯಗಳ ಮತ್ತು ಆಗತ್ಯ ವಸ್ತುಗಳ ಬೆಲೆಗಳು ಅತಿಯಾಗಿ ಹೆಚ್ಚಾಗದಂತೆ ನೋಡಿಕೊಳ್ಳುವುದು ಸರಕಾರದ ನೀತಿಯಾಗಿದೆ

ಆ) ಸರಕಾರವು ಸಾರ್ವಜನಿಕ ವಿತರಣಾ ವ್ಯವಸ್ಥೆಯಲ್ಲಿ ಸರಬರಾಜು ಮಾಡುವ ಅಕ್ಕಿಯ ಬೆಲೆಯನ್ನು ಕೆಳಕಂಡಂತೆ ಇಳಿಸಿದೆ.

	ರೂ. ಪೈ
ಅತ್ಯುತ್ತಮ ಅಕ್ಕಿ ಕೆ. ಜಿ. ೧ಕ್ಕೆ	೨ ೦೦
ಉತ್ತಮ ಅಕ್ಕಿ ,,	೨ ೦೦
ಸಾಮಾನ್ಯ ,,	೧ ೯೦
ಇದಲ್ಲದೆ ಸರಕಾರವು ಕೆಳಕಂಡ ವಸ್ತುಗಳನ್ನು ಅದಕ್ಕೆ ಸೂಚಿಸಿದ ಬೆಲೆಗಳಲ್ಲಿ ವಿತರಣೆ	
ಗೋಧಿ ಕೆ. ಜಿ. ೧ಕ್ಕೆ	೧ ೮೫
ಮೈದಾ ಮತ್ತು ರವೆ ,,	೨ ೮೧
ಸಕ್ಕರೆ	೩ ೭೫
ಪಾಪೋಲಿನ್ ಎಣ್ಣೆ	೯ ೭೫
ಸೀಮೆ ಎಣ್ಣೆ ಲೀಟರ್ ೧ಕ್ಕೆ (ಸಹಾಯದ್ರವ್ಯ ಪೋಷಿತ)	೧ ೮೫
ಸೀಮೆ ಎಣ್ಣೆ ಲೀಟರ್ ೧ಕ್ಕೆ (ಸಹಾಯದ್ರವ್ಯ ಪೋಷಿತವಲ್ಲದ)	೩ ೨೨

ಇ) ಮೇಲಿನ ಉತ್ತರಗಳ ಕಾರಣದಿಂದ ಇದು ಉದ್ಭವಿಸುವುದಿಲ್ಲ

ಶ್ರೀ ಗೋವಿಂದ ಪಿ. ಒಡೆಯರಾಜ್.—ನಾನು ಕೇಳಿರತಕ್ಕ ಪ್ರಶ್ನೆ ಆಹಾರ ಬೆಲೆಗಳ ಏರಿಕೆಯನ್ನು ನಿಯಂತ್ರಿಸುವುದಕ್ಕೆ ಸರ್ಕಾರದವರು ಕೈಕೊಂಡ ಕ್ರಮಗಳೇನು ಎಂದು ಇದಕ್ಕೆ ಮಾನ್ಯ ಮಂತ್ರಿಗಳು ಸೂಕ್ತ ಉತ್ತರ ನೀಡಬೇಕು.

ಶ್ರೀ ಜಿ. ಬಸವಣ್ಣಪ್ಪ.—ಆಹಾರಧಾನ್ಯಗಳ ಬೆಲೆ ಏರುವುದಕ್ಕೆ ಫಲವಾರು ಕಾರಣಗಳು ಇವೆ. ಅತಿ ಮುಖ್ಯವಾಗಿ ಕೇಂದ್ರಸರ್ಕಾರದ ಹಣಕಾಸಿನ ನೀತಿಯೂ ಕಾರಣವಾಗಿದೆ. ಕೇಂದ್ರದವರು ತಮ್ಮ ಆಯವ್ಯಯದಲ್ಲಿ ಸುಮಾರು ೧೫೦೦ ಕೋಟಿ ರೂಪಾಯಿಗಳ ಖೋತಾ ತೋರಿಸಿದ್ದರಿಂದ ಆಹಾರಧಾನ್ಯಗಳ ಬೆಲೆ ಏರುವುದಕ್ಕೆ ಕಾರಣವಾಗಿದೆ. ಆದರೂ ಸಹ ನಮ್ಮ ರಾಜ್ಯ ಸರ್ಕಾರದವರು ಆಹಾರಧಾನ್ಯಗಳ ಬೆಲೆ ಹೆಚ್ಚಾಗದಂತೆ ನೋಡಿಕೊಂಡಿದ್ದಾರೆ.

ಶ್ರೀ ಗೋವಿಂದ ಪಿ. ಒಡೆಯರಾಜ್.—ಬೆಲೆ ಹೆಚ್ಚಾಗದಂತೆ ತಾವು ಹೇಗೆ ನೋಡಿಕೊಂಡಿದ್ದೀರಿ ? ಯಾವ ಯಾವ ಕ್ರಮಗಳನ್ನು ಈ ದಿಸೆಯಲ್ಲಿ ತಾವು ತೆಗೆದುಕೊಂಡಿದ್ದೀರಿ ?

ಶ್ರೀ ಜಿ. ಬಸವಣ್ಣಪ್ಪ.—ನಾವು ಅಕ್ಕಿಯ ಬೆಲೆಯನ್ನು ಇಳಿಸುವುದಕ್ಕಾಗಿ ಸಹಾಯಧನವನ್ನು ಒದಗಿಸಿ, ಅಕ್ಕಿಯ ಬೆಲೆಯು ಒಂದು ಕೆ. ಜಿ. ಗೆ. ೨-೧೦ ಪ್ರೈಸೆ ಹಾಗೂ ೧-೯೦ ಪ್ರೈಸೆಯಲ್ಲಿ ದೊರೆಯುವಂತೆ ಮಾಡಿ ಮೊದಲು ಇದು ಇನ್‌ಫಾರ್ಮಲ್ ರೇಷನಿಂಗ್ ಏರಿಯಾ ಉಂಟಾದ ಜನಸಂಖ್ಯೆ ಎಲ್ಲಿ ಇದೆಯೋ ಅದಕ್ಕೆ ಮಾತ್ರ ಸೀಮಿತಗೊಳಿಸಿದ್ದು ನಂತರ ಗ್ರಾಮಾಂತರ ಪ್ರದೇಶಗಳಿಗೂ ಸೀಮಿತಗೊಳಿಸುವ ಸಾಧ್ಯತೆ ಇದೆ. ಆಹಾರಧಾನ್ಯಗಳು ಮತ್ತು ಅವಶ್ಯಕ ವಸ್ತುಗಳ ಬೆಲೆಗಳು ಇನ್ನೂ ಏರಿಕೆಯಾಗಿದೆ ಎನ್ನುವ ಮಾನ್ಯ ಸದಸ್ಯರ ಮಾತಿಗೆ ಸತ್ಯಕ್ಕೆ ದೂರವಾದುದು. ನಮ್ಮ ರಾಜ್ಯದಲ್ಲಿ ಜನವರಿ ೮೨ ರಿಂದ ಉಳಿವರೆಗೆ ಸಗಟು ಮಾರಾಟದ ಬೆಲೆಗಳನ್ನು ಅಂದರೆ ಒರಟು ಅಕ್ಕಿಯ ಬೆಲೆಯನ್ನು ಶೇಕಡ ೦.೭೯ರಷ್ಟು ಕಡಿಮೆ ಮಾಡಲಾಗಿದೆ. ಈ ಉತ್ತಮ ಮತ್ತು ಮಧ್ಯಮ ದರ್ಜೆಯ ಅಕ್ಕಿಯ ಬೆಲೆ ಶೇಕಡ

೨.೮ ಮತ್ತು ಶೇಕಡ ೦.೦೬ ಆಗಿದೆ. ಇದು ಹೆಚ್ಚಾಗುತ್ತದೆ. ಜೋಳ, ಕಡಲೆ, ಬೆಲ್ಲ ಮತ್ತು ಸಕ್ಕರೆ ಇವುಗಳ ಬೆಲೆಗಳು ಇದೇ ಅವಧಿಯಲ್ಲಿ ಶೇಕಡ ೧೯ ರಷ್ಟು, ಶೇಕಡ ೨೦ರಷ್ಟು, ಶೇಕಡ ೧೦ರಷ್ಟು ಮತ್ತು ಶೇಕಡ ೨೭ರಷ್ಟು ಕಡಿಮೆಯಾಗಿದೆ ರಾಗಿ, ಒಣ ಮೆಣಸಿನಕಾಯಿ ಮತ್ತು ಇನ್ನಿತರ ಅವಶ್ಯಕ ವಸ್ತುಗಳ ಬೆಲೆಗಳು ಕ್ರಮವಾಗಿ ಶೇಕಡ ೨.೮೩ರಷ್ಟು, ಶೇಕಡ ೭.೯೯ರಷ್ಟು, ಶೇಕಡ ೯.೯೨ರಷ್ಟು ಶೇಕಡ ೧.೪೬ ರಷ್ಟು ಮತ್ತು ೦.೭೩ರಷ್ಟು ಇಳಿದಿರುತ್ತವೆ.

ಶ್ರೀ ಭೀಮಣ್ಣ ಖಂಡ್ರೆ — ಮಾನ್ಯ ಉಪಾಧ್ಯಕ್ಷರೇ, ಮಾನ್ಯ ಮಂತ್ರಿಯವರು ಈ ಅತ್ಯವಶ್ಯಕ ವಸ್ತುಗಳ ಬಗ್ಗೆ ಆಹಾರಧಾನ್ಯಗಳ ಬಗ್ಗೆ, ರೈತರು ಅಕ್ಕಿ ರಾಗಿ, ಜೋಳ ಏನು ಬೆಳೆಯುತ್ತಾರೆ ಅವುಗಳ ಬಗ್ಗೆ ಉತ್ತರ ಹೇಳುತ್ತಿದ್ದಾರೆ, ಆದರೆ ರೈತರಿಗೆ ಅವಶ್ಯಕವಾಗಿ ಬೇಕಾಗಿರತಕ್ಕಂಥ ಸಿಮೆಂಟ್ ಬಗ್ಗೆಯಾಗಲೀ, ಕಬ್ಬಿಣದ ಬಗ್ಗೆಯಾಗಲೀ ರಸಗೊಬ್ಬರದ ಬಗ್ಗೆಯಾಗಲೀ ಮತ್ತು ಕ್ರಿಯಾಶಕ್ತಿಗಳ ಬಗ್ಗೆಯಾಗಲೀ ಇಂತಹವುಗಳ ಬೆಲೆ ಇಳಿದಿರುವ ಬಗ್ಗೆ ಹೇಳಿಕೊಳ್ಳುತ್ತಾ ಇಲ್ಲ. ಇವುಗಳೆಲ್ಲದರ ಬೆಲೆಗಳು ಎಷ್ಟು ಹೆಚ್ಚಾಗಿದೆ ಎಂದು ಹಿಂದಿನದಕ್ಕಿಂತ ೧೦-೨೦ರಷ್ಟು ಹೆಚ್ಚಾಗಿದೆ. ಮಾನ್ಯ ಮಂತ್ರಿಯವರು ಬರೀ ಆಹಾರ ಧಾನ್ಯಗಳ ಬೆಲೆಗಳ ಬಗ್ಗೆ ಹೇಳುತ್ತಿದ್ದಾರೆ. ಈ ಅತ್ಯವಶ್ಯಕ ವಸ್ತುಗಳ ಉತ್ಪನ್ನ ಮಾಡುವುದಕ್ಕೆ ಏನೇನು ಸಾಧನ ಸಲಕರಣೆಗಳು ಇವೆ ಅವುಗಳ ಬಗ್ಗೆ ಸರ್ಕಾರದವರ ಧೋರಣೆ ಏನಿದೆ ಎಂದು ನಾನು ಕೇಳುತ್ತಿದ್ದೇನೆ. ಅವುಗಳ ಬೆಲೆಗಳನ್ನು ಸರ್ಕಾರದವರು ಎಷ್ಟರಮಟ್ಟಿಗೆ ಕಡಿಮೆ ಮಾಡಿದ್ದಾರೆ ?

ಶ್ರೀ ಜಿ. ಬಸವಣ್ಣಪ್ಪ — ನಾವು ರೈತರ ಸಮಸ್ಯೆಗಳನ್ನು ಅರ್ಥ ಮಾಡಿಕೊಂಡು ಅವರ ಬೆಳೆಯ ತಕ್ಕಂಥ ಬೆಳೆಗೆ ಸಪ್ಲೋಟ್ ಪ್ರೈಸ್ ಕೊಡುವ ಬಗ್ಗೆ ಸರ್ಕಾರ ಸೂಕ್ತವಾದ ನಿಲುವನ್ನು ತೆಗೆದುಕೊಂಡಿದೆ. ರೈತರು ಮಾರ್ಕೆಟ್‌ನಲ್ಲಿ ಕೊಂಡುಕೊಳ್ಳತಕ್ಕಂಥ ಫಾರ್ಮ್‌ಲೈಸನ್ಸ್, ಪೆಸ್ಟಿಸೈಡ್ಸ್ ಮುಂತಾದವುಗಳ ಬೆಲೆ ಗಳು ಜಾಸ್ತಿ ಇದೆ. ಅದಕ್ಕಾಗಿಯೇ ನಾವು ಅವರು ಬೆಳೆಯತಕ್ಕಂಥ ಬೆಳೆಗೆ ಸಪ್ಲೋಟ್ ಪ್ರೈಸ್ ಕೊಡುತ್ತಿದ್ದೇವೆ.

ಶ್ರೀ ಕೆ. ಹೆಚ್. ರಂಗನಾಥ್. — ಈ ಬಗ್ಗೆ ಮಂತ್ರಿಮಂಡಲದ ಉಪಸಮಿತಿಯ ನೇಮಕವಾಗಿರುವ ಯೆಂದು ನಾವು ಕೇಳಿದ್ದೇವೆ. ಹಾಗೆ ನೇಮಕವಾಗಿದ್ದರೆ ಬೆಲೆಗಳನ್ನು ಇಳಿಸುವ ಬಗ್ಗೆ ಮಂತ್ರಿಮಂಡಲದ ಉಪಸಮಿತಿಯ ತೀರ್ಮಾನಗಳೇನು ? ಆಹಾರಧಾನ್ಯಗಳ ಬೆಲೆಗಳನ್ನು ನಿಗದಿ ಮಾಡತಕ್ಕಂಥಾದರಲ್ಲಿ ಮತ್ತು ಅದನ್ನು ಕಡಿಮೆ ಬೆಲೆಯಲ್ಲಿ ಬಳಕೆದಾರರಿಗೆ ಒದಗಿಸತಕ್ಕಂಥಾದರಲ್ಲಿ ಸರ್ಕಾರದವರ ನೀತಿ ಏನು ? ಈ ಬಗ್ಗೆ ಸರ್ಕಾರದವರು ಏನಾದರೂ ಕಾರ್ಯಕ್ರಮಗಳನ್ನು ಇಲ್ಲಿಯವರೆಗೆ ತೆಗೆದುಕೊಂಡಿದ್ದಾರೆಯೇ ? ಹಾಗೇ ಕಾರ್ಯಕ್ರಮವನ್ನು ತೆಗೆದುಕೊಂಡಿದ್ದರೆ ಅದನ್ನು ಸಾರ್ವಜನಿಕರ ಮುಂದೆ ಇಡುವುದಕ್ಕೆ ಸಾಧ್ಯವೇ ?

ಶ್ರೀ ಜಿ. ಬಸವಣ್ಣಪ್ಪ. — ಈ ವಿಚಾರದಲ್ಲಿ ಮಂತ್ರಿಮಂಡಲದ ಉಪಸಮಿತಿ ನೇಮಕವಾಗಿರುವುದು ನಿಜ. ಅವರಿಂದ ನಮಗೆ ಅಂತಿಮ ವರದಿ ಇನ್ನೂ ಬಂದಿಲ್ಲ. ವರದಿ ಬಂದನಂತರ ನಾವು ಈ ಬಗ್ಗೆ ಸೂಕ್ತ ಕ್ರಮವನ್ನು ತೆಗೆದುಕೊಳ್ಳುತ್ತೇವೆ.

ಶ್ರೀ ಕೆ. ಹೆಚ್. ರಂಗನಾಥ್. — ಈ ವಿಚಾರದಲ್ಲಿ ಸಂಪುಟದ ಉಪಸಮಿತಿ ರಚನೆಯಾದ ೩ ದಿನ ಸ ದಲ್ಲಿ ಅವರು ಒಂದು ತೀರ್ಮಾನವನ್ನು ಕೊಡುತ್ತಾರೆ ; ಒಂದು ವರದಿಯನ್ನು ಸರ್ಕಾರಕ್ಕೆ ಕೊಡುತ್ತಾರೆ. ಅದು ಸಾರ್ವಜನಿಕರ ಮುಂದೆ ಬರುತ್ತದೆ ಎಂದು ಪತ್ರಿಕೆಗಳಲ್ಲೆಲ್ಲಾ ಬಂದು ಪ್ರಸಿದ್ಧಿಯಾದದ್ದು ನಿಜವಲ್ಲವೇ ?

ಶ್ರೀ ಜಿ. ಬಸವಣ್ಣಪ್ಪ. — ಇರಬಹುದು. ಆದರೆ ಸಮಿತಿಯವರ ಅಂತಿಮ ವರದಿ ಇನ್ನೂ ನಮಗೆ ಬಂದಿಲ್ಲ. ಅಂತಿಮ ವರದಿ ಬಂದಮೇಲೆ ವಿಚಾರ ಮಾಡಿ ಅಗತ್ಯ ವಸ್ತುಗಳ ಬೆಲೆಗಳನ್ನು ಇಳಿಸುವುದಕ್ಕೆ ನಾವು ಪ್ರಯತ್ನ ಮಾಡುತ್ತೇವೆ.

ಶ್ರೀ ಎಚ್. ಡಿ. ದೇವೇಗೌಡ. — ಈ ವಿಚಾರದಲ್ಲಿ ಮಂತ್ರಿಮಂಡಲದ ಉಪಸಮಿತಿಯನ್ನು ಮಾಡಿದ್ದೂ ನಿಜ, ಅದು ಪತ್ರಿಕೆಯಲ್ಲಿ ಬಂದದ್ದೂ ನಿಜ. ಅವರು ಈಗಾಗಲೇ ಒಂದು ಇಂಟರಿಮ್ ರಿಪೋರ್ಟನ್ನು ಕೊಟ್ಟಿದ್ದಾರೆ. ಅದರ ಆಧಾರದಮೇಲೆ ದರಗಳನ್ನು ಸಬ್‌ಸೈಡ್ಸ್ ಮಾಡಬೇಕೆಂದು ಸರ್ಕಾರ ಈಗಾಗಲೇ ಒಂದು ನಿರ್ಣಯವನ್ನು ತೆಗೆದುಕೊಂಡಿದೆ, ಬಾಕಿ ವಿಚಾರದಲ್ಲೂ ಕೂಡ ಸರ್ಕಾರ ಒಂದು ನಿರ್ಣಯವನ್ನು ತೆಗೆದುಕೊಂಡಿದೆ.

ಶ್ರೀ ಕೆ. ಹೆಚ್. ರಂಗನಾಥ್.—ಈ ಅಕ್ಕಿಯ ಬೆಲೆ ಕಡಿಮೆಯಾಗಿದೆಯೆಂದು ಒಂದು ಪ್ರಕಟಣೆಯನ್ನು ಕೊಟ್ಟಿದ್ದೀರಿ. ಸಾಮಾನ್ಯ ಜನರು ಬಳಸತಕ್ಕಂಥ ಅಕ್ಕಿಯ ಬೆಲೆಯಲ್ಲಿ ೧೦ ಪ್ರಸೆಯಷ್ಟು ಕಡಿಮೆಯಾಗಿದೆ. ಸೂಪರ್‌ಫೈನ್ ಅಕ್ಕಿಯ ಬೆಲೆ ೩೦ ಪ್ರಸೆಯಷ್ಟು ಕಡಿಮೆಯಾಗಿದೆ. ಆದರೆ ಸಾಮಾನ್ಯ ಜನರು ಉಪಯೋಗ ಮಾಡತಕ್ಕಂಥ ರಾಗಿ, ಜೋಳ-ಇವುಗಳ ಬೆಲೆಗಳನ್ನು ಇಳಿಸುವ ಬಗ್ಗೆ ಈ ಸರ್ಕಾರ ಯಾವುದೇ ಕ್ರಮವನ್ನು ತೆಗೆದುಕೊಂಡಿಲ್ಲ. ಈ ಬಗ್ಗೆ ಸರ್ಕಾರದ ನಿಲುವು ಏನು ?

ಶ್ರೀ ಜಿ. ಬಸವಣ್ಣಪ್ಪ.—ಈ ಎಸ್ಸೆನ್ನಿಯಲ್ ಕಮಾಡಿಟೀಸ್ ಬಗ್ಗೆ ನಾನು ಈಗಾಗಲೇ ಉತ್ತರ ಹೇಳಿದ್ದೇನೆ.

ಶ್ರೀ ಕೆ. ಹೆಚ್. ರಂಗನಾಥ್.—ನಾನು ಹೇಳಿದ್ದನ್ನು ಮಂತ್ರಿಯವರು ಸರಿಯಾಗಿ ತಿಳಿದುಕೊಳ್ಳಲಿಲ್ಲ ಎಂದು ಕಾಣುತ್ತದೆ. ಸಾಧಾರಣ ಅಕ್ಕಿಯ ಬೆಲೆ ೧೦ ಪ್ರಸೆಯಷ್ಟು ಕಡಿಮೆಯಾಗಿದೆ ಹಾಗೂ ಸೂಪರ್‌ಫೈನ್ ಅಕ್ಕಿಯ ಬೆಲೆ ೩೦ ಪ್ರಸೆಯಷ್ಟು ಕಡಿಮೆಯಾಗಿದೆ. ಒಂದು ಕ್ಲಿಂಟನ್‌ಗೆ ಇದು ೩೦ ರೂಪಾಯಿಗಳಷ್ಟು ಕಡಿಮೆಯಾಗಿದೆ. ಇದನ್ನೆಲ್ಲಾ ಕೆಲವೇ ಜನರು ಬಳಸತಕ್ಕಂಥದಾಗಿದೆ. ಆದರೆ ಬಹುಪಾಲು ಜನರು ಬಳಸತಕ್ಕಂಥ ರಾಗಿ, ಜೋಳ-ಇವುಗಳ ಬೆಲೆ ಇನ್ನೂ ಕಡಿಮೆಯಾಗಿಲ್ಲ. ಇದು ನಿಜವೇ ? ಈ ಬಗ್ಗೆ ಸರ್ಕಾರದವರು ಏನು ಕಾರ್ಯಕ್ರಮವನ್ನು ತೆಗೆದುಕೊಂಡಿದ್ದಾರೆ ಎಂದು ನಾನು ಕೇಳುತ್ತಿದ್ದೇನೆ.

ಶ್ರೀ ಜಿ. ಬಸವಣ್ಣಪ್ಪ.—ರಾಗಿ ಮತ್ತು ಜೋಳವನ್ನು ಪ್ರೊಕ್ಯೂರ್ ಮಾಡಿಲ್ಲ. ರಾಗಿಯನ್ನಾಗಲಿ, ಜೋಳವನ್ನಾಗಲಿ ಪ್ರೊಕ್ಯೂರ್ ಮಾಡದೇ ಇದ್ದರೂಕೂಡ ಅದಲ್ಲಾ ಮಾರ್ಕೆಟ್‌ನಲ್ಲಿ ಕಡಿಮೆ ಬೆಲೆಗೆ ಸಿಕ್ಕುತ್ತಾ ಇದೆ, ಅದರ ಬೆಲೆ ಏನೂ ಹೆಚ್ಚಿಗೆ ಇಲ್ಲ.

SRI K. H. RANGANATH.—Let the Minister not mislead the House. ರಾಗಿ, ಜೋಳ ಮಾರ್ಕೆಟ್‌ನಲ್ಲಿ ಕಡಿಮೆ ಬೆಲೆಗೆ ಸಿಕ್ಕುತ್ತಾ ಇಲ್ಲ. ಇವತ್ತಿನದಿವಸ ಮಾರ್ಕೆಟ್‌ನಲ್ಲಿ ರಾಗಿ, ಜೋಳದ ಬೆಲೆ ೨ ರೂ. ೦೫ ಪ್ರಸೆ ಮತ್ತು ೨ ರೂ. ೧೦ ಪ್ರಸೆಯಷ್ಟು ಇದೆ. ಇದರ ಕಡಿಮೆ ಬೆಲೆ ಎಲ್ಲಿ ? ಆದರೆ ರೈತ ಮಾರಾಟ ಮಾಡತಕ್ಕಂಥದ್ದು ೧೩೦, ೧೩೫, ೧೪೦ ಪ್ರಸೆಗೆ ಎಂದರೆ ವ್ಯತ್ಯಾಸ ಎಷ್ಟು ಆಯಿತು ?

ಶ್ರೀ ಜಿ. ಬಸವಣ್ಣಪ್ಪ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ದ ರಂಗನಾಥ್‌ರವರು ರಾಗಿಯ ಬೆಲೆ, ಜೋಳದ ಬೆಲೆ ಹೊಸ್ತಿ ಇದೆಯೆಂದು ಹೇಳುತ್ತಿದ್ದಾರೆ. ನಾವು ಇದನ್ನು ಕ್ರಮಬದ್ಧವಾಗಿ ವಿತರಣೆ ಮಾಡಬೇಕಾದರೂ ಕೂಡ ನಮ್ಮ ಗೋಡೌನ್‌ನಲ್ಲಿ ಸ್ಟಾಕ್ ಇರಬೇಕು. But we have not procured Ragi or Jowar.

ಶ್ರೀ ಕೆ. ಹೆಚ್. ರಂಗನಾಥ್.—ನೀವು ಏತಕ್ಕೆ ಮಾಡಲಿಲ್ಲ ?

ಶ್ರೀ ಜಿ. ಬಸವಣ್ಣಪ್ಪ.—ಹಿಂದಿನ ಸರ್ಕಾರದವರೂ ಈ ಬಗ್ಗೆ ಪ್ರೊಕ್ಯೂರ್‌ಮೆಂಟ್ ಮಾಡಬೇಕಾಗಿತ್ತು ? ಅವರು ಮಾಡಲಿಲ್ಲ. ಆದರೆ I have already instructed our officers to procure Ragi and Jowar.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಮಾನ್ಯ ಅಧ್ಯಕ್ಷರೇ, ಮಂತ್ರಿಮಂಡಲದ ಮಾನ್ಯ ಸದಸ್ಯರು ನಮ್ಮ ಪ್ರಶ್ನೆಗೆ ಸರಿಯಾದ ಉತ್ತರ ಹೇಳದಿದ್ದರೆ ನಾವು ಯಾವಂತಿ ಉಪಪ್ರಶ್ನೆಗಳನ್ನು ಸಮರ್ಪಕವಾಗಿ ಕೇಳಬೇಕು ? ಕ್ಯಾಬಿನೆಟ್ ಸರ್ವೆಕಮಿಟಿಯವರು ಅಹಾರ ಧಾನ್ಯಗಳ ಬೆಲೆಗಳನ್ನು ಇಳಿಸುವ ಬಗ್ಗೆ ಒಂದು ಪರದಿಯನ್ನು ಕೊಟ್ಟಿದ್ದಾರೆ. ಎಂದು ಪತ್ರಿಕೆಯಲ್ಲಿ ಬಂದಿರುವುದನ್ನು ನಾವು ನೋಡಿದ್ದೇವೆ. ಸಂಪುಟದ ಸದಸ್ಯರು ಅವರು ಪರದಿಯನ್ನು ಕೊಟ್ಟಿಲ್ಲ ಎಂದು ಹೇಳುತ್ತಿದ್ದಾರೆ. ಮಾನ್ಯ ದೇವೇಗೌಡರು ಈ ಬಗ್ಗೆ ಒಂದು ಇಂಟೀರೀಮ್ ರಿಪೋರ್ಟ್ ಬಂದಿದೆ, ಫೈನಲ್ ರಿಪೋರ್ಟ್ ಬಂದಿಲ್ಲ ಎಂದು ಹೇಳುತ್ತಿದ್ದಾರೆ. ಮಾನ್ಯ ಬಸವಣ್ಣಪ್ಪನವರು ರಾಗಿ ಪ್ರೊಕ್ಯೂರ್‌ಮೆಂಟನ್ನು ಹಿಂದಿನ ಸರ್ಕಾರದವರು ಮಾಡಲಿಲ್ಲ ಎಂದು ಹೇಳುತ್ತಿದ್ದಾರೆ. Can you give me challenge to us ? How much Ragi you can procure within a month or within six months atleast ? Is it possible ? Let us be practical.

ಶ್ರೀ ಹೆಚ್. ಡಿ. ದೇವೇಗೌಡ.—ಈ ಚಾಲೆಂಜ್ ಕೊಡುವುದು ಯಾರಿಗೂ ಬೇಡ. ಈ ರಾಗಿ ಮತ್ತು ಜೋಳವನ್ನು ಪುರೈಕ್ಕೂರ್ ಮಾಡುವುದಕ್ಕೆ ನಾವು ಈಗಾಗಲೇ ನಿರ್ಣಯವನ್ನು ತೆಗೆದುಕೊಂಡಿದ್ದೇವೆ. ಅಲ್ಲದೇ ಈ ಆಹಾರ ಧಾನ್ಯಗಳ ಬೆಲೆಗಳನ್ನು ಇಳಿಸುವ ಬಗ್ಗೆ ಕೂಡ ಹಲವಾರು ರೀತಿಯ ಕಾರ್ಯಕ್ರಮಗಳನ್ನು ತೆಗೆದುಕೊಳ್ಳಬೇಕೆಂದು ಹೇಳಿ ಸರ್ಕಾರ ಒಂದು ನಿರ್ಣಯವನ್ನು ತೆಗೆದುಕೊಂಡಿದೆ. ಈಗ ಬ್ಲಾಕ್ ಮಾರ್ಕೆಟ್ ಆಗತಕ್ಕಂಥಾದ್ದನ್ನು, ಕಳ್ಳಸಾಗಾಣಿಕೆಯಾಗತಕ್ಕಂಥಾದ್ದನ್ನು ತಡೆಗಟ್ಟುವುದಕ್ಕೆ ವಿವಿಧ ಕಾರ್ಯಕ್ರಮಗಳನ್ನು ತೆಗೆದುಕೊಳ್ಳಬೇಕೆಂದು ಸಹ ನಿರ್ಣಯ ಮಾಡಿದೆ. ಮಾನ್ಯ ಸದಸ್ಯರು ಮಾರ್ಕೆಟ್‌ನಲ್ಲಿ ರಾಗಿ, ಜೋಳದ ಬೆಲೆ ಹೆಚ್ಚಿದೆ ಎಂದು ಹೇಳುತ್ತಿದ್ದಾರೆ. ಅದನ್ನು ನಾನು ಇಲ್ಲವೆಂದು ಹೇಳುವುದಿಲ್ಲ. ರಾಜ್ಯದ ೧೬ ಜಿಲ್ಲೆಗಳಲ್ಲಿ ಕ್ಷಾಮ ಬಂದದ್ದು ಎಲ್ಲರಿಗೂ ಗೊತ್ತಿರತಕ್ಕಂಥ ವಿಷಯವಾಗಿದೆ. ಉತ್ಪಾದನೆಯೂ ಹೆಚ್ಚಿನ ರೀತಿಯಲ್ಲಿ ಆಗಿಲ್ಲ. ಆಹಾರಧಾನ್ಯಗಳ ಉತ್ಪಾದನೆಯನ್ನು ಹೆಚ್ಚು ಮಾಡತಕ್ಕಂಥಾದ್ದು ಸರ್ಕಾರದ ಜವಾಬ್ದಾರಿ ಇದೆ. ಇವತ್ತು ದ್ರೌ ಪರಿಯಾದಲ್ಲಿ ನಾವು ಕೆಲಸ ಪ್ರಾರಂಭ ಮಾಡಿದರೂ ಕೂಡ ಅಷ್ಟೇನೂ ಅದು ಪರಿಣಾಮಕಾರಿಯಾಗುವುದಿಲ್ಲ. ಏಕೆಂದರೆ ಅದು ಋತುಮಾನ ಪರಿಸ್ಥಿತಿಯ ವೇಲೆ ಅವಲಂಬನೆಯಾಗುತ್ತದೆ. ಆದರೂ ಈ ಆಹಾರಧಾನ್ಯಗಳ ಬೆಲೆಗಳನ್ನು ಇಳಿಸತಕ್ಕಂಥಾದ್ದರ ಬಗ್ಗೆ ಮಾನ್ಯ ಸದಸ್ಯರುಗಳಿಗೆ ಎಷ್ಟು ಕಾಳಜಿ ಇದ್ದೋ ಅಷ್ಟೇ ಕಾಳಜಿ ನಮಗೂ ಇದೆ. ಈ ಬಗ್ಗೆ ಅವಶ್ಯಕವಾದ ಎಲ್ಲಾ ಕಾರ್ಯಕ್ರಮಗಳನ್ನೂ ತೆಗೆದುಕೊಳ್ಳುವುದಕ್ಕೆ ನಾವು ಪ್ರಯತ್ನ ಮಾಡುತ್ತೇವೆ ಎಂದು ನಾನು ಈ ಸಂದರ್ಭದಲ್ಲಿ ಹೇಳಬಯಸುತ್ತೇನೆ.

ಶ್ರೀ ಜಿ. ಪಿ. ಒಡೆಯರಾಜ್.—ನಾನು ಖಚಿತವಾಗಿ ಒಂದು ಪ್ರಶ್ನೆಯನ್ನು ಕೇಳಿದ್ದೇನೆ. ಈ ಆಹಾರಧಾನ್ಯಗಳ ಬೆಲೆ ನಿಯಂತ್ರಣಕ್ಕಾಗಿ ಸರ್ಕಾರದವರು ಏನೇನು ಕ್ರಮಗಳನ್ನು ಕೈಕೊಂಡಿದ್ದಾರೆ ಎಂದು. ಈ ೩೦ ಕೋಟಿ ರೂಪಾಯಿಗಳ ಒಂದು ಕಾರ್ಯಕ್ರಮದ ಬಗ್ಗೆ ಹೇಳಿದ್ದಾರೆಯೇ ಹೊರತು ಬೇರೆ ಯಾವ ಕಾರ್ಯಕ್ರಮದ ಬಗ್ಗೆ ಯೂ ಮಾನ್ಯ ಮಂತ್ರಿಯವರು ತಮ್ಮ ಉತ್ತರದಲ್ಲಿ ಹೇಳಿ. ಈ ಬೆಲೆ ನಿಯಂತ್ರಣ ಮಾಡಬೇಕಾದರೆ ಮಾನ್ಯ ದೇವೇಗೌಡರು ಹೇಳಿದಹಾಗೆ ಅನೇಕ ಕಾರ್ಯಕ್ರಮಗಳನ್ನು ಹಾಕಿಕೊಳ್ಳಬೇಕಾಗುತ್ತದೆ. ಈ ಬಫರ್‌ಸ್ಟಾಕ್ ಮಾಡತಕ್ಕಂಥಾದ್ದರಲ್ಲಿ ಮತ್ತು ಒಪವ್ ಮಾರ್ಕೆಟ್‌ನಲ್ಲಿ ಪುರೈಕ್ಕೂರ್ ಮಾಡತಕ್ಕಂಥಾದ್ದರಲ್ಲಿ ಅನೇಕ ಸಮಸ್ಯೆಗಳು ಇವೆ. ಈ ಸಮಸ್ಯೆಗಳನ್ನೆಲ್ಲಾ ಪರಿಹಾರ ಮಾಡುತ್ತಾರೆಯೇ ಎಂದು ಕೇಳುತ್ತೇನೆ. ಎರಡನೆಯದು, ಪ್ರತಿ ಕುಟುಂಬಕ್ಕೆ ವಾರಕ್ಕೆ ೩ ಲೀಟರ್ ಸೀಮೆ ಎಣ್ಣೆಯನ್ನು ಕೊಡುತ್ತೇವೆಂದು ಆಶ್ವಾಸನೆ ಕೊಟ್ಟಿದ್ದೀರಿ. ಅದು ಸರಬರಾಜು ಆಗುತ್ತಾ ಇಲ್ಲ. ಸೀಮೆ ಎಣ್ಣೆ ಸಿಗುತ್ತಾ ಇಲ್ಲ. ಅದನ್ನು ಸರಿಯಾಗಿ ವಿತರಣೆ ಮಾಡಲಕ್ಕೆ ಏನು ಕ್ರಮ ಕೈಕೊಂಡಿದ್ದೀರಿ?

ಶ್ರೀ ಬಸವಣ್ಣಪ್ಪ.—ಆಹಾರ ಧಾನ್ಯಗಳನ್ನು ಸರಿಯಾಗಿ ವಿತರಣೆ ಮಾಡುವುದಕ್ಕೆ ಮತ್ತು ಬೆಲೆಯನ್ನು ಹತ್ತೋಟಿಗೆ ತರುವುದಕ್ಕೆ ಸೂಕ್ತ ಕ್ರಮ ತೆಗೆದುಕೊಂಡಿದೆ.

ಶ್ರೀ ಗೋವಿಂದ ಪಿ. ಒಡೆಯರಾಜ್.—ಮಾನ್ಯ ಮಂತ್ರಿಗಳು ಸೂಕ್ತ ಅಂದರೆ ಏನು ? ಎಂದು ತಿಳಿಸುತ್ತಾರೆಯೇ ?

ಶ್ರೀ ಬಿ. ಬಸವಣ್ಣಪ್ಪ.—ಕ್ಯಾಬಿನೆಟ್ ಸಬ್ ಕಮಿಟಿ ಇಂಟರಿಂ ಸಬ್ ಕಮಿಟಿ ಇಂಟರಿಂ ರಿಪೋರ್ಟ್ ಕೊಟ್ಟಿದೆ. ಅದರ ಪ್ರಕಾರ ೨೦ ಕೋಟಿ ರೂಪಾಯಿ ಸಬ್ಸಿಡಿ ಕೊಟ್ಟು ಅಕ್ಕಿ ಬೆಲೆಯನ್ನು ಇಳಿಸಿದೆ. ಮತ್ತು ಫುಡ್ ಪುರೈಕ್ಕೂರ್ ಮಾಡುವುದಕ್ಕೆ ಟಾರ್ಗಟ್ ಇಟ್ಟುಕೊಂಡು ಈಗಾಗಲೇ ಪುರೈಕ್ಕೂರ್ ಮಾಡುತ್ತಿದ್ದೇವೆ. ಇನ್ನೂ ಸೀಮೆ ಎಣ್ಣೆ ವಿಷಯದಲ್ಲಿ ಹೇಳುವುದಾದರೆ ಸೀಮೆ ಎಣ್ಣೆ ಯನ್ನೂ ಕೇಂದ್ರ ಸರ್ಕಾರ ಅಲಾಟ್ ಮಾಡುತ್ತಿದೆ. ನಮಗೆ ೩೦ ಸಾವಿರ ಮೆಟ್ರಿಕ್ ಟನ್ ಸೀಮೆ ಎಣ್ಣೆ ಬೇಕಾಗುತ್ತದೆ, ಕೇಂದ್ರ ಸರ್ಕಾರದವರು ಅಲಾಟ್ ಮಾಡಿರುವುದು ಕೇವಲ ೨೩ ಸಾವಿರ ಮೆಟ್ರಿಕ್ ಟನ್. ಅದರ ಆಧಾರದ ಮೇಲೆ ನಾವು ವಿತರಣೆ ಮಾಡಬೇಕಾಗುತ್ತದೆ.

ಡಾ. ವಿ. ಎಸ್. ಆಚಾರ್.—ನಾನು ಗಂಭೀರವಾದ ಪ್ರಶ್ನೆಯನ್ನು ಕೇಳುತ್ತಾ ಇದ್ದೇನೆ. ನಮ್ಮ ಜಿಲ್ಲೆ, ಅಕ್ಕಿ ಮೆಟ್ರಿಕ್ ಕೊರತೆ ಜಿಲ್ಲೆ. ಕಳೆದ ಎರಡು ತಿಂಗಳುಗಳಿಂದ ಒಂದು ಕೆ.ಜಿ. ಅಕ್ಕಿಗೆ ೫೦ ಪೈಸೆ ಹೆಚ್ಚಿಗೆ ಕೊಡುವಂಥ ಪರಿಸ್ಥಿತಿ ಬಂದಿದೆ. ಅಂತರ್ಜಿಲ್ಲಾ ಸಾಗಾಣಿಕೆ ನಿರ್ಬಂಧ ಇಲ್ಲ ಎಂದು ಹೇಳುತ್ತಿದ್ದಾರೆ. ಆದರೆ ಬೇರೆ ಜಿಲ್ಲೆಯಿಂದ ತಂದರೆ ಇಲ್ಲದಷ್ಟಲ್ಲದ ಉಪದ್ರವ ನಮ್ಮಲ್ಲಿ ಉಂಟು. ನಮ್ಮದು ಅಕ್ಕಿ ಭತ್ತ ಕೊರತೆ ಇರುವಂಥ ಜಿಲ್ಲೆ. ಆದ್ದರಿಂದ ಅಕ್ಕಿಯನ್ನು ಬೇರೆ ಕಡೆಯಿಂದ ತರಿಸಿ ಸರಬರಾಜು ಮಾಡುವ ಬಗ್ಗೆ ಮತ್ತು ಬೆಲೆಯನ್ನು ಸಮತೋಲನ ಮಾಡುವ ಬಗ್ಗೆ ಏನು ಮಾಡಿದ್ದೀರಿ ಎಂದು ನಾನು ಕೇಳಬಯಸುತ್ತೇನೆ.

ಶ್ರೀ ಬಿ. ಬಸವಣ್ಣಪ್ಪ.—ಇದನ್ನು ಅರ್ಥ ಮಾಡಿಕೊಂಡು, ನಾವು ೨೫ ಸಾವಿರ ಟನ್ ಅಕ್ಕಿಯನ್ನು ಬೇಡಿಕೆಗನುಗುಣವಾಗಿ ವಿತರಣೆ ಮಾಡುತ್ತಿದ್ದೇವೆ.

ಡಾ. ವಿ. ಎಸ್. ಆಚಾರ್ಯ.—ಬೇರೆ ಕಡೆಯಿಂದ ತರಬೇಕಾದರೆ ತೊಂದರೆಯಾಗುತ್ತಿದೆ. ಇದರ ಬಗ್ಗೆ ತಾವು ವಿಶೇಷ ಗಮನ ಕೊಡುತ್ತೀರಾ ?

ಶ್ರೀ ಜಿ. ಬಸವಣ್ಣಪ್ಪ.—ಮಂಗಳೂರು ಜಿಲ್ಲೆಯ ಬಗ್ಗೆ ಶಾಸಕರು ಕಾಗದ ಬರೆದಿದ್ದಾರೆ. ಅದರ ಬಗ್ಗೆ ಕ್ರಮ ತೆಗೆದುಕೊಂಡಿದೆ.

ಡಾ. ವಿ. ಎಸ್. ಆಚಾರ್ಯ.—ಈಗ ರಾಜ್ಯದಲ್ಲಿ ಅಂತರ್ಜಿಲ್ಲಾ ಸಾಗಾಣಿಕೆ ನಿರ್ಬಂಧ ಇದೆಯೇ ?

ಶ್ರೀ ಜಿ. ಬಸವಣ್ಣಪ್ಪ.—ಮಿಲ್ ಪಾಯಿಂಟ್‌ನಲ್ಲಿ ೫೦ ಪರ್ಸೆಂಟ್ ಲೆವಿ ಕೊಡಬೇಕು. ಕೊಟ್ಟು NOC ದಿ ಡೆಪುಟಿ ಕಮೀಷನ್ನರಿಂದ ಪಡೆದ ಮೇಲೆ ಹೊರಗಡೆ ಅಕ್ಕಿ ಸಾಗಿಸಬಹುದು.

ಡಾ. ವಿ. ಎಸ್. ಆಚಾರ್ಯ.—ನಮ್ಮ ಜಿಲ್ಲೆಗೆ ಭತ್ತ ಬರತಕ್ಕಂಥಾದ್ದು ನಿಂತು ಹೋಗಿದೆ. ಮಿಲ್ ಪಾಯಿಂಟ್ ಲೆವಿ ಕೊಟ್ಟರೂ ಅಧಿಕಾರಿಗಳು ಸಾಕಷ್ಟು ತೊಂದರೆ ಕೊಡುತ್ತಾ ಇದ್ದಾರೆ. ಅದರ ಬಗ್ಗೆ ತಾವು ಏನು ಕ್ರಮ ತೆಗೆದುಕೊಂಡಿದ್ದೀರಿ.

ಶ್ರೀ ಜಿ. ಬಸವಣ್ಣಪ್ಪ.—ರೈತರ ಮಟ್ಟದಲ್ಲಿ ಲೆವಿಯನ್ನು ರದ್ದು ಮಾಡಿದ್ದೇವೆ. ಮಿಲ್ ಪಾಯಿಂಟ್ ಲೆವಿಯನ್ನು ವಸೂಲಿ ಮಾಡಬೇಕು. ಟಾರ್ಗಟ್ ಇನ್ನೂ ರೀಚ್ ಮಾಡುವುದಕ್ಕೆ ಆಗಿಲ್ಲ. ೧೬ ಜಿಲ್ಲೆಗಳೊಳಗೆ ಆಭಾವ ಪರಿಸ್ಥಿತಿ ಇದೆ. ನಾವು ಮಿಲ್ ಪಾಯಿಂಟ್ ಲೆವಿಯನ್ನು ವಸೂಲಿ ಮಾಡಲೇಬೇಕು ಬೇರೆ ವಿಧಿಯಿಲ್ಲ.

ಉಪಾಧ್ಯಕ್ಷರು.—ಈಗ ೩೦ನೇ ಪ್ರಶ್ನೆ ಬಗ್ಗೆ ಸಾಕಷ್ಟು ಚರ್ಚೆಯಾಗಿದೆ. ಮುಂದಿನ ೩೨ನೇ ಪ್ರಶ್ನೆಯನ್ನು ತೆಗೆದುಕೊಳ್ಳೋಣ.

ಶ್ರೀ ಜಿ. ನಾರಾಯಣ ಕುಮಾರ್.—ಆಹಾರದ ಬಗ್ಗೆ ನನಗೆ ಹೇಳುವುದಕ್ಕೆ ಅವಕಾಶ ಕೊಡಿ.

ಉಪಾಧ್ಯಕ್ಷರು.—ಅವಕಾಶ ಕೊಡುತ್ತೇನೆ.

ಶ್ರೀ ಜಿ. ನಾರಾಯಣ ಕುಮಾರ್.—ಬಿನ್ನಿ ಪೇಟೆ ಕ್ಷೇತ್ರದಲ್ಲಿ ಬಹಳ ಜನ ಬಡಪರಿದ್ದಾರೆ.

ಉಪಾಧ್ಯಕ್ಷರು.—ತಮಗೆ ಇನ್ನೊಂದು ಸಂದರ್ಭದಲ್ಲಿ ಮಾತನಾಡುವುದಕ್ಕೆ ಅವಕಾಶ ಕೊಡುತ್ತೇನೆ.

ವಿಷಯ.—ಶ್ರೀ ಗೋವಿಂದರಾಜು ಅವರಿಗೆ ಪರಿಹಾರ ಧನ ನೀಡಿರುವ ಬಗ್ಗೆ.

ಪ್ರಶ್ನೆ ೭೨. ಶ್ರೀ ಬಿ. ಎಸ್. ಯಡಿಯೂರಪ್ಪ (ಶಿಕಾರಿಪುರ).—ಮಾನ್ಯ ಮುಖ್ಯ ಮಂತ್ರಿಗಳು ಈ ಕೆಳ ಕಂಡ ಸ್ವಶ್ಲೋಕಗಳಿಗೆ ಉತ್ತರಿಸುವರೇ ?

(ಅ) ಹಿಂದಿನ ಲೋಕೋಪಯೋಗಿ ಮಂತ್ರಿಗಳ ಆಧ್ಯಕ್ಷತೆಯಲ್ಲಿ ವಿನಾಂಕ ೧೯ನೇ ಫೆಬ್ರವರಿ ೧೯೮೧ರಂತೆ ಶಿವಮೊಗ್ಗಕ್ಕೆ ಭೇಟಿ ಇತ್ತು. ವಿಧಾನ ಸಭಾ ಸದಸ್ಯರ ಶಾಸನ ಸಮಿತಿಯ ಶಿಪಾರಸ್ಸಿನ ಮೇಲೆ, ಸರ್ಕಾರವು ೨೦,೦೦೦ ರೂ. ಗಳ ಪರಿಹಾರ ಧನವನ್ನು ಉಪಾಧ್ಯಾಯ ರೂ ಹಾಗೂ ಜಿಲ್ಲಾ ಕನ್ನಡ ಸಾಹಿತ್ಯ ಪರಿಷತ್ತಿನ ಆಧ್ಯಕ್ಷರಾದ ಶ್ರೀ ಗೋವಿಂದರಾಜು ಅವರ ಕುಟುಂಬಕ್ಕೆ ಕೊಡಲು ನಿರ್ಧರಿಸಿರುವುದು ನಿಜವೇ ?

(ಆ) ಹಾಗಿದ್ದ ಪಕ್ಷದಲ್ಲಿ ಯಾವ ಕಾರಣಗಳಿಗಾಗಿ ಈ ಪರಿಹಾರ ಧನವನ್ನು ಮೃತರ ಕುಟುಂಬಕ್ಕೆ ಈವರೆಗೆ ಕೊಡಲಿಲ್ಲ.

ಶ್ರೀ ರಾಮಕೃಷ್ಣ ಹೆಗಡೆ (ಮುಖ್ಯ ಮಂತ್ರಿಯವರು).—

ಮುಖ್ಯ ಮಂತ್ರಿಗಳ ಪರಿಹಾರ ನಿಧಿಯಿಂದ ಮೃತರ ಕುಟುಂಬಕ್ಕೆ ಪರಿಹಾರವಾಗಿ ೫,೦೦೦ ರೂ. ಗಳನ್ನು ಮಂಜೂರು ಮಾಡಿದೆ.

ಈ ಪರಿಹಾರ ಧನವನ್ನು ಪಾವತಿ ಮಾಡಿದೆ.